

प्रक्रिया अभी पूरी कर ली जाए
मुख्यमंत्री ने कहा कि प्रधानमंत्री नरेंद्र
मोदी के जन्मदिन 17 सितंबर से गांधी
जयंती 2 अक्टूबर तक पूरे प्रदेश में सेवा
पखवाड़ा मनाया जाएगा। इस अवसर
पर सभी जिलों में सेवा जनजागरूक

सम्पादकीय

मरीखों का सशक्त बनाने वाली जनधन योजना, महिला सशक्तिकरण के लिए भी मील का पत्थर साबित हुई

गरीबों को बैंकिंग प्रक्रिया से जोड़ने की यह गति अभी भी जारी है। पिछले 11 वर्षों में 56.16 करोड़ बैंक खाते खोले गए हैं। इनमें से 67 प्रतिशत खाते ग्रामीण या अर्ध शहरी क्षेत्रों में वित्तिय समावेशन के साथ-साथ महिला सशक्तिकरण के लिए भी मील का पत्थर साबित हुई है। इसे विडंबना ही कहेंगे कि आजादी के 67 साल बाद भी देश के आधे परिवारों के लिए बैंकिंग तक पहुंच कर दूर का सपना था। वित्तीय सुरक्षा के अभाव में गरीबों के सपने का भी साकार नहीं हो पाते थे। तब भले ही बैंकों को गरीबों का हितैषी कहा जाता हो, लेकिन व्यावहारिक धरातल पर उनका ढांचा गरीबों के अनुकूल नहीं रहा। देश में गरीबों की व्यापकता एवं उद्यमशीलता के माहौल में कमी का एक बड़ा कारण बैंकों तक गरीबों की पहुंच न होना रहा। 1969 में बैंकों के राष्ट्रीयकरण के बाद यह उन्मीद बंधी थी कि अब बैंकों की चौखट तक गरीबों की पहुंच बढ़ेगी, पर समय के साथ यह उम्मीद धूमिल पड़ती गई। 2013 में रिजर्व बैंक के गवर्नर रघुराम राजन ने वित्तीय समावेशन पर रफिकेता मोर की अध्यक्षता में एक समिति का गठन किया। समिति ने सभी लोगों तक वित्तीय सेवाएं पहुंचाने के लिए अधिक व्यापक वित्तीय ढांचे की सिफारिश करते हुए कहा कि चूँकि गरीब बचत करते हैं, इसलिए उनके लिए एक ऐसे सुरक्षित एवं व्यय कमाने वाली औपचारिक योजना की जरूरत है, जिस तक आसानी से पहुंच संभव नित्तात को जा सके। आजादी के 67 वर्षों तक जहां आम आदमी को आसानी से बचत खाता तक नसीब नहीं हुआ, वहीं भ्रष्ट नेताओं-नौकरशाहों-ठेकेदारों के बैंक खाते विदेशी बैंकों में खुले। बैंकों की सीमित पहुंच का दुष्परिणाम यह हुआ कि हर स्तर पर बिचौलियों-भ्रष्टाचारियों की भरमार हो गई। इसे पूर्व प्रधानमंत्री राजीव गांधी ने यह कहकर स्वीकार भी किया था कि विकास के लिए वित्तीय दलीली से चला एक रुपया गरीब तक पहुंचने-पहुंचने 15 पैसे ही रह जाता है। स्पष्ट है शेष 85 पैसे बिचौलियों-भ्रष्टाचारियों की जेब में जाता था। प्रधानमंत्री बनने के बाद नरेन्द्र मोदी ने सबका साथ-सबका विकास के लिए आम जनता को बैंकिंग प्रणाली से जोड़ने का जोड़ा उलगा था, उसी के तहत ही जनधन योजना। हर घर का पैसेबुक कहा जाये महत्वाकांक्षी लक्ष्य हासिल करने के लिए प्रधानमंत्री ने 15 अगस्त 2014 को लाल किले की प्राचीर से पीएम जनधन योजना शुरू करने का ऐलान किया। इस योजना की शुरुआत 28 अगस्त 2014 को हुई और इस दिन बैंकों ने गरीबों का खाता खोलने के लिए देश भर में 60,000 शिबिर लगाए। पहले ही दिन देश भर में डेढ़ करोड़ बैंक खाते खोले गए। इस कामयाबी को दोहराते हुए प्रधानमंत्री ने 28 अगस्त को वित्तीय स्वतंत्रता दिवस कागद दिया।

आज का विचार

“जिन लोगों के पास
उम्मीद रहती है,
ऐसे लोग लाख बार
हारने के बाबजूद भी,
कभी नहीं हारते।”

भारत संवाद

राशिफल

मेघ राशि: आर्थिक मामलों में आपको सतर्क रहना होगा और किसी भी प्रकार के अनावश्यक खर्चों से दूरी बनाकर रखें। किसी व्यक्ति या बैंक से लोन लेने से पहले अच्छी तरह सोच-विचार जरूर करें, अन्यथा नुकसान हो सकता है। व्यापार के मामलों में पुराने ऋणों का गहनरीक्षण फायदा है।

वृषभ राशि: कार्यक्षेत्र में कामकाज के सिलसिले में आपको ज्यादा व्यस्त रहना पड़ सकता है। अत्यधिक काम होने के चलते भागदौड़ करनी पड़ सकती है। लेकिन इस दौरान सावधानी जरूर बरतें क्योंकि, पैर में छोटो-मोटी चोट लगने का भय बना हुआ है।

मिथुन राशि : आर्थिक मामलों में दिन अच्छा रहने वाला है और आपको अचानक धन लाभ भी हो सकता है। लेकिन सामाजिक कार्यों से जुड़े लोगों को किसी बाधा का सामना करना पड़ सकता है। हालांकि, परिवार में संतान से कोई शुभ समाचार सुनने को मिल सकता है और धार्मिक कार्यों में रुचि बढ़ेगी।

कर्क राशि : आपको भाग्य का पूरा साथ मिलेगा, जिसके चलते दिन उत्तम रहने वाला है। कार्यक्षेत्र में परिश्रम का पूर्ण फल प्राप्त होगा और निनहाल पक्ष से प्रेम व विशेष सहयोग प्राप्त हो सकता है। इसी के चलते आपका मन प्रसन्न रहेगा। अपने सुख के साधनों को बढ़ाने के लिए आप धन भी खर्च कर सकते हैं।

सिंह राशि: कार्यक्षेत्र में आपका अपने मित्रों और अन्य सहकरियों की भावनाओं को समझना होगा। उनका ख्याल करके कोई भी फैसला लेना ज्यादा बेहतर होगा और आपको संतोष महसूस होगा। कुछ मामलों में आप अपने आसपास के लोगों की सलाह भी ले सकते हैं

कन्या राशि: आर्थिक मामलों में सावधान रहने की जरूरत है क्योंकि, इस समय आपको अधिक खर्चों का सामना करना पड़ सकता है। वहीं, कार्यक्षेत्र में किसी प्रकार का विवाद उत्पन्न हो सकता है। इस दौरान आपको संयम बनाए रखना होगा और कोई भी फैसला सोच-समझकर लेना

तुला राशि : व्यापार के मामले में आपको कुछ नए लोगों से मुलाकात हो सकती है। कार्यक्षेत्र में अचानक आए कुछ बदलावों और नए कामों से आपको लाभ प्राप्त हो सकता है। लेकिन आपको किसी भी नए काम में सारे पहलुओं पर अच्छी तरह विचार करना होगा।

वृश्चिक राशि : आपका दिन खुशियों से भरा रहने वाला है। कार्यक्षेत्र में आप अपनी जिम्मेदारियों को सफलतापूर्वक पूरा कर लेंगे, जिसके चलते आपकी सराहना भी की जाएगी। वहीं, बिजनेस के मामले में किसी अनुभवी व्यक्ति की सलाह लेने की जरूरत पड़ सकती है और दिन के दूसरे भाग में दोस्तों के साथ समय

धनु राशि: व्यापार के मामले में दिन मिलाजुला रहने वाला है। कार्यक्षेत्र में किसी महत्वपूर्ण मीटिंग या चर्चा में सभी आपके सुझावों को गंभीरता से लेंगे, जिससे आपका आत्मविश्वास बढ़ सकता है। लेकिन आर्थिक मामले में सतर्क रहने की

मकर राशि : आर्थिक मामलों में अनावश्यक खर्चें सामने आ सकते हैं जो आपको न चाहते हुए भी करने होंगे। वहीं, साथ-साथ बहुमूल्य वस्तुओं की प्राप्ति होने के योग भी बने हुए हैं। व्यवसाय के क्षेत्र में कामकाज में व्यस्त रहेंगे और आपके रुके हुए सारे काम पूर्ण हो सकते हैं।

कुम्भ राशि: आपका ज्यादा समय बुद्धि और विवेक के साथ नई-नई खोज करने में व्यतीत हो सकता है। लेकिन आर्थिक मामलों में आपको सीमित और आवश्यकता के अनुसार ही धन लगाना होगा, अन्यथा नुकसान हो सकता है।

मीन राशि: सामाजिक सम्मान प्राप्त होगा, जिससे आपको मनोबल में

भा वृद्ध होगा। वहाँ, अगर कायक्षेत्र में लंबे समय से कोई विवाद चल रहा था तो वह अब दूर हो सकता है। इसी के चलते मानसिक तनाव कम होगा और कार्यस्थल का वातावरण अच्छा बना रहेगा। परिवार में चल रहे

ज्योतिष सेवा केन्द्र

ज्योतिष सेवा केन्द्र

चीन को सुधारना होगा अपना स्वेया, पाकिस्तान पर आतंकवाद को समाप्त करने के लिए दबाव डालना होगा

भारत के लिए एससीओ और ब्रिक्स जैसे मंच अपनी आवाज उठाने सुरक्षा हितों की पूर्ति और यूरोशिया में अपनी आर्थिक पैठ को विस्तार देने वाले माध्यम की भूमिका निभाते हैं। हाल के सम्मेलन से जो सकारात्मक संकेत मिले हैं उन्हें वास्तविकता के धरातल पर उतारने के लिए चीन को सुनिश्चित करना होगा कि उसकी कथनी एवं करनी में कोई भेद नहीं।

नहीं।

पा शंघाई सहयोग संगठन यानी एससीओ की बैठक में भाग लेने के लिए प्रधानमंत्री सात साल बाद चीन गए। इस दौरान मेजबान चीन के राष्ट्रपति शी चिनफिंग और रूसी राष्ट्रपति व्लादिमीर पुतिन के अलावा कई अन्य नेताओं के साथ उनकी वार्ता हुई। खासतौर से चिनफिंग के साथ लंबे अरसे बाद मेल-मुलाकात और पुतिन के साथ उनकी आत्मियता खासी वर्धित रही। एक ऐसे दौर में जब अमेरिकी राष्ट्रपति डोनाल्ड ट्रंप की नीतिया विशेषकर टेरिफ नीति दुनिया में हलचल मचा रही है, तब मोदी-चिनफिंग-पुतिन की तिकड़ी पर दुनिया भर की नजरें टिकना स्वाभाविक ही था। एससीओ के मंच पर प्रधानमंत्री ने भारत की प्राथमिकताओं को भी प्रमुखता से सामने रखा। पाकिस्तान द्वारा किए गए पहलगाम आतंकी हमले की एससीओ द्वारा निंदा करना भारत की बड़ी कूटनीतिक जीत रही। यह रुख जून में एससीओ रक्षा मंत्रियों की बैठक के उलट रहा, जिसमें पहलगाम आतंकी हमले की निंदा को लेकर दोहरा रवैया दिखाया गया था। नई दिल्ली के लिए यह परिणाम न केवल आतंकवाद के खिलाफ लड़ाई में एससीओ चार्टर के केंद्रीय मिशन को फिर से स्थापित करता है, बल्कि सदस्य देशों और यूरेशिया के खिलाफ पाकिस्तानी आतंकवाद की और वैश्विक ध्यान भी आकर्षित करता है। शिखर सम्मेलन से पहले और बाद में प्रधानमंत्री ने म्यांमार, मालदीव, मध्य एशिया, बेलारूस, रूस, आर्मेनिया और मिस्र के नेताओं के साथ द्विपक्षीय बैठकें भी कीं, ताकि कूटनीतिक संबंधों को मजबूत किया जा सके। कई मोर्चों पर प्रगति के



बावजूद इस तथ्य को अनदेखा नहीं किया जा सकता कि एससीओ आंतरिक विरोधाभासों से भरा हुआ है। कई सदस्य इस मंच का उपयोग अपने संकीर्ण हितों की पूर्ति और भू-राजनीतिक लाभ के लिए करते हैं, जिससे परस्पर विश्वास का अभाव और मतभेद उत्पन्न होते हैं। इसका ही परिणाम है कि यह मंच आतंकवाद कनेक्टिविटी की कमी और अफगानिस्तान की स्थिति जैसे प्रमुख क्षेत्रीय संकटों के प्रभावी ढंग से समाधान में असफल रहा है। चीन की भूमिका भी समस्याओं से भरी है। भारत के खिलाफ आतंकवाद को एक रणनीतिक हथियार के रूप में इस्तेमाल करते आ रहे पाकिस्तान का चीन हर संबंध तरीके से बचाव करता आया है। पाकिस्तान के 80 प्रतिशत से अधिक रक्षा उपकरण अब चीन से आने लगे हैं। आपरेशन सिंदूर के दौरान भी उसने पाकिस्तान को सहायता पहुंचाई। बीजिंग के संकीर्ण रणनीतिक हितों ने अफ-पाक क्षेत्र को आतंकवाद का गढ़ बना दिया है। इससे क्षेत्रीय संपर्क, सुरक्षा और आर्थिक विकास पर असर पड़ता है और एससीओ कमजोर पड़ता है। वर्ष

2017 में पूर्ण सदस्य के रूप में एससीओ में शामिल होने के बाद से भारत ने इस संगठन को कनेक्टिविटी और ऐसे सहयोगात्मक प्रयासों की ओर मोड़ने का प्रयास किया है, जो संप्रभुता का सम्मान करते हों। नई दिल्ली की प्राथमिकताएं क्षेत्र के लिए साझा संस्कृति और साझा भविष्य पर केंद्रित रही हैं। उसने भरोसेमंद, लचीली और विविधीकृत आपूर्ति शृंखलाओं पर जोर दिया है। इसके लिए बेहतर कनेक्टिविटी की आवश्यकता के साथ ही सदस्य देशों की संप्रभुता और क्षेत्रीय अखंडता का सम्मान भी अनिवार्य है। नई दिल्ली ने एससीओ मंच का उपयोग अपने भू-राजनीतिक और रणनीतिक लक्ष्यों को मध्य एशिया में आगे बढ़ाने और चीन के आक्रामक प्रभाव को संतुलित करने के लिए भी किया है। भारत की सक्रियता के चलते ही मध्य एशियाई देशों ने 2018 में उसे अस्ताना समझौते में शामिल किया और चाबहार पोर्ट एवं अंतरराष्ट्रीय उत्तर-दक्षिण परिवहन गलियारे को लेकर पूर्वी मार्ग में रुचि दिखाई। इसी वर्ष जून में भारत और मध्य एशिया ने नई दिल्ली में चौथे भारत-मध्य एशिया

संवाद के दौरान रेयर अर्थ और महत्वपूर्ण खनिजों को लेकर बात आगे बढ़ाई। यह कदम बीजिंग द्वारा स्वच्छ ऊर्जा और रक्षा के लिए रेयर अर्थ के निर्यात पर प्रतिबंध लगाने के बाद उठाया गया। मध्य एशिया को बीजिंग के प्रभुत्व के संभावित प्रतिद्वंद्वी के रूप में भी देखा जा रहा है, क्योंकि वहां रेयर अर्थ तत्वों के समृद्ध भंडार हैं। अकेले काजाकिस्तान में ही 5,000 से अधिक रेयर अर्थ तत्व हैं, जिनका मूल्य 46 ट्रिलियन (लाख करोड़) डॉलर से अधिक बताया जा रहा है। एससीओ ने भारत और चीन को सीधे संवाद का एक मंच भी प्रदान किया और दोनों देशों ने मतभेदों के बावजूद द्विपक्षीय मुद्दों पर समाधान तलाशने की इच्छा भी जताई। इन मुद्दों में सीमा निर्धारण और बेल्ट एंड रोड इनिशिएटिव यानी बीआरआई के तहत गुलाम जम्मू-कश्मीर में चीनी निवेश जैसे मुद्दे भी शामिल हैं, जो भारत की संप्रभुता और क्षेत्रीय अखंडता को चुनौती देते हैं। यह भी उल्लेखनीय है कि वैश्विक दक्षिण द्वारा संचालित ब्रिक्स और एससीओ जैसे मंच द्विपक्षीय संबंधों में संधार के माध्यम भी बने हैं। यद्यों

भारतीय इतिहास के गौरव : छत्रपति संभाजी महाराज

समीक्षक : उमेश कुमार सिंह

भारत के इतिहास के गौरवः छत्रपति संभाजी महाराज डॉ. राकेश कुमार आर्य द्वारा रचित पुस्तक महत्वपूर्ण ऐतिहासिक कृति है, जो भारतीय इतिहास में छत्रपति संभाजी महाराज के अद्वितीय व्यक्तित्व और उनके योगदान को उजागर करती है। यह पुस्तक न केवल इतिहास प्रेमियों के लिए बल्कि युवा पीढ़ी के लिए भी प्रेरणा का स्रोत है, क्योंकि इसमें शिवाजी महाराज के पुत्र और इस साम्राज्य के द्वितीय छत्रपति संभाजी महाराज के जीवन के अछूए पहलुओं को बड़ी संजीदगी और महारई के साथ प्रस्तुत किया गया है। पुस्तक के लेखक डॉ. राकेश कुमार अपने अपने इतिहास लेखन में जो विशेष दृष्टिकोण अपनाया है, वह इस प्रकार है कि वे अपने इतिहासनायकों के व्यक्तित्व के उन पहलुओं को सामने लाते हैं, जिन्हें सामान्य प्रचलित इतिहास ने अनदेखा किया है। डॉ. आर्य के अनुसार, संभाजी महाराज केवल एक योद्धा नहीं थे, बल्कि एक दूरदर्शी नेता और भारत की भूमालिवीन राष्ट्र बनाने का सपना देखने वाले दृढ़कर्म भी थे। यह पुस्तक पाठकों को यह समझने में मदद करती है कि संभाजी महाराज ने अपने पिता छत्रपति शिवाजी महाराज के 'हिंदवी स्वराज्य' के विचार को आगे बढ़ाते हुए एक ऐसे भारत का निर्माण करने का संकल्प लिया, जहां मुगलों का प्रभाव समाप्त हो। लेखक ने पुस्तक में यह स्पष्ट किया है कि भारतीय इतिहास में संभाजी महाराज के व्यक्तित्व और उनके योगदान के साथ अन्याय हुआ है। इतिहासकारों और लेखकों ने उनके कृतित्व को सही समझा नहीं दिया, और उन्हें मुगल प्रेमी दृष्टिकोण के आधार पर प्रस्तुत किया। डॉ. आर्य का प्रयास इसे बदलना और संभाजी महाराज की वास्तविक महानता को सामने लाना है। लेखक का मानना ​​है कि संभाजी महाराज भारतीय इतिहास के गौरव हैं और उनका उचित सम्मान



लिपि आवश्यक है, ताकि वे अपने इतिहास से प्रेरणा लेकर वर्तमान समस्याओं के समाधान में सक्रिय भूमिका निभा सकें। पुस्तक का प्रारंभिक संभाजी महाराज के पिता छत्रपति शिवाजी महाराज से होता है और उनके 'हिंदवी स्वराज्य' की विचारधारा की विस्तारपूर्वक समझाया गया है। इसके बाद संभाजी महाराज के बचपन, शिक्षा, विवाह और उनके प्रारंभिक जीवन की घटनाओं का उल्लेख है, जो उनके चरित्र और नेतृत्व क्षमता को उभारते हैं। इसके अतिरिक्त, पुस्तक में उनके साहित्यिक पक्ष, प्रशासनिक दृष्टिकोण और प्राजित्हातकारी कार्यों को भी दर्शाया गया है। संभाजी महाराज न केवल युद्धकला में प्रवीण थे, बल्कि एक लेखक और विचारक के रूप में भी अग्रसर सामने आए। पुस्तक में 'छावा' फिल्म और इसके निर्माण को भी उल्लेख किया गया है, जिसमें संभाजी महाराज की भूमिका विवकी कौशल ने निभाई है। फिल्म ने संभाजी महाराज के व्यक्तित्व को नया स्वरूप दिया है और युवाओं में उनके प्रति सम्मान और गौरव की भावना पैदा की है। लेखक के अनुसार, इस प्रकार की फिल्में हमारे अतीत और गौरवशाली पलहूओं से युवाओं को परिचित कराने में महत्वपूर्ण योगदान देती हैं। माता जीजाबाई की प्रेरणा और मार्गदर्शन ने शिवाजी महाराज और संभाजी महाराज महाराज दोनों को राष्ट्रवाद और वीरता के मार्ग पर अग्रसर किया। पुस्तक में

बलिदान और धार्मिक आस्थाओं का विशेष उल्लेख किया गया है। विशेष रूप से उनके बुरहागपुर में कैद होने और औरंगजेब द्वारा दिए गए अत्याचारों के दौरान उनका सहस्र और मातृभूमि के प्रति समर्पण अत्यंत प्रेरणादायक है। उन्होंने मृत्यु को भी मातृभूमि की सेवा और धर्म की रक्षा के लिए स्वीकार किया। यह उनके दृढ़ निश्चय और त्याग की अतृप्ति समितिक है। संभाजी महाराज के प्रशासनिक कोशल, मुगलों और पुर्तगालियों के साथ उनके संघर्ष, ब्रिटिश ईस्ट इंडिया कंपनी से संबंध, मराठा-मैसूर संबंध और भारत बचाओ अभियान का उल्लेख भी पुस्तक में किया गया है। इन अध्यायों में उनके दूरदर्शी दृष्टिकोण और राष्ट्रहित के लिए किए गए प्रयासों को विस्तारपूर्वक प्रस्तुत किया गया है। कवि कलश और अन्य साथियों के बलिदान का वर्णन इस बात की पुष्टि करता है कि संभाजी महाराज केवल एक योद्धा नहीं थे, बल्कि उनके नेतृत्व में कई वीर सपूतों ने भी मातृभूमि की रक्षा के लिए अपने प्राणों की आहुति दी। पुस्तक के लेखक ने यह भी स्पष्ट किया है कि भारतीय इतिहास के साथ अन्याय हुआ है। हमारे वीर और धर्मयोद्धाओं के बलिदानों को भुला दिया गया और सनातन संस्कृति की रक्षा करने वालों को उचित सम्मान नहीं मिला। इस संदर्भ में डॉ. आर्य ने पुस्तक के माध्यम से इसे सीधे आर्य के का प्रयास किया है। वे चाहते हैं कि

विघ्नहर्ता श्री गणेश जी के आध्यात्मिक रहस्य और शक्तियाँ

भारत देश की सभ्यता संस्कृति का त्योंहार एक अभिन्न व महत्वपूर्ण अंग है। त्योंहार हमारे जीवन में विभिन्न प्रकार की खुशियाँ, उमंग उत्साह लेकर आते हैं। इन्हें त्योंहारों से से पृक् महत्वपूर्ण एवं पवन पर्व गणेश चतुर्थी व गणेश जी के पूरे शरीर में सिर को अलग कर के देवगों तो मनुष्य का ही शरीर दिखता है परंतु इनके शरीर का हाथी का चेहरा है जिनका हाथीसील ए उन्ने गजगधर कहते हैं दिया में हाथी के समान अंग दिखाई देते हैं। जिनमें आंख कान, सूंड, दांत आदि शामिल हैं। परंतु इन सभी के पीछे आध्यात्मिक रहस्य और शक्तियाँ हैं जैसे सूंड सूँड़ में आध्यात्मिक शक्ति का प्रतीक है। हाथों की सूंड इतनी मजबूत और शक्तिशाली होती है कि वह वृक्ष को भी उखाड़ कर सूँड़ में लपेटकर ऊपर उठा कर फेंक सकता है। वह एक बुलडोजर और क्रेन की तरह कार्य एक साधक को सकता है। सतर हाथी छोटे-छोटे बच्चों को भी प्रणाम करता है, किसी को पुष्प अर्पित करता है, पानी का लोट चढ़ाकर पूजा करता है, सूँड़ जैसी सुषम चीज को भी उठा लेता है। ज्ञानवान व्यक्ति भी अपने मूल आदतों को जड़ से उखाड़कर फेंकने में समर्थ होता है। सुक्ष्म से सुक्ष्म बातों को भी धारण करने के लिए, दूसरों को समान, स्नेह और आदर देने में वह कुशल होता है। अपने पुराने कसूरकारों को जड़ से पकड़कर निकाल फेंकने के लिए भी हाथों की सूंड जैसी सूँड़ में आध्यात्मिक शक्ति होती है। इस तरह हाथों की सूंड ज्ञानवान व्यक्तियों की क्षमताओं का प्रतीक है।

कर्ण (कान उनके कान अत्यंत अद्भुत पंखे जैसे बड़े बड़े होते हैं) बड़े-बड़े सुखे कान में यह शिक्षा देते हैं कि आवश्यक एवं महत्वपूर्ण बातें चाहें वह स्व के प्रति हो या अन्य के प्रति से ध्यान से सुने। कान को मुख्य ज्ञानेंद्रिय माना गया है। गुरु भी जब अपने शिष्य को मंत्र देते हैं तो उसके कान में ही उच्चारण करते हैं। भगवान ने जब गीता ज्ञान दिया तो अर्जुन ने कानों के द्वारा ही उसे

संघर्षों, टैरिफ और बढ़ते भू-राजनीतिक तनावों वाले इस दौर में बीजिंग और नई दिल्ली को दीर्घकालिक रणनीतिक दृष्टिकोण के साथ सहयोग करना चाहिए। उनकी बढ़ती भूमिका और दायित्वों को ध्यान में रखते हुए यह आवश्यक भी है। इससे बहुपक्षीयता और बहु-ध्रुवीय विश्व बनाने की इनकी संकल्पना को भी बल मिलेगा। हालांकि संबंधों की सही दशा-दिशा के लिए चीन को भी यह तय करना होगा कि वह भारत के साथ संबंधों को कैसे आगे बढ़ाएगा। इसके लिए उसे भारतीय वस्तुओं और आइटी सेवाओं के लिए अधिक बाजार पहुंच प्रदान करना और पाकिस्तान पर आतंकवाद को समाप्त करने के लिए दबाव डालना होगा। आज जब युद्ध, टैरिफ और भू-राजनीतिक प्रतिस्पर्धाएँ वैश्विक व्यवस्था को अस्थिर कर रही हैं, तब भारत की एससीओ में वापसी बहुपक्षीयता के प्रति उसके मूल्य को दर्शाती है। मोदी की भागीदारी को कमजोरी के रूप में नहीं, बल्कि रणनीतिक व्यावहारिकता के रूप में देखा जाना चाहिए। भारत के लिए एससीओ और ब्रिक्स जैसे मंच अपनी आवाज उठाने, सुरक्षा हितों की पूर्ति और यूरोशिया में अपनी आर्थिक पैठ को विस्तार देने वाले माध्यम की भूमिका निभाते हैं। हाल के सम्मेलन से जो सकारात्मक संकेत मिले हैं, उन्हें वास्तविकता के धरातल पर उतारने के लिए चीन को सुनिश्चित करना होगा कि उसकी कथनी एवं करनी में कोई भेद नहीं। तभी एससीओ प्रतीकात्मकता से आगे बढ़कर बहुध्रुवीय स्थिरता का एक विश्वसनीय स्तंभ बन सकता है।

तीन दिवसीय रीजनल लेवल प्रोग्राम रिव्यू समीक्षा बैठक सम्पन्न



भारत संवाद

प्रयागराज। विगत 27 से 29 अगस्त के मध्य सिविल लाइंस स्थित एक होटल में तीन दिवसीय रीजनल लेवल प्रोग्राम रिव्यू समीक्षा बैठक हुई जिसमें पांच जिलों से लोग सम्मिलित हुए। प्रयागराज के डीएमओ आनंद सिंह, नोडल डॉ. राजेश सिंह, EMBED FHI के एसोसियेटेड सोम कुमार शर्मा, आरसी धर्मेन्द्र त्रिपाठी, प्रयागराज से जिला समन्वयक सीमा

पाण्डेय और टीम के अन्य सदस्य उपस्थित रहे। इसमें EMBED के प्रोग्राम की समीक्षा व फील्ड विजिट किये गये। बैठक में दिल्ली से डॉ. किंगजार्ज भी ऑनलाइन जुड़े रहे। उन्होंने सीवी के चुनौतियों को रेखांकित करते हुए अपने विचार साझा किये साथ ही उन्होंने सभी एमआई-डीएमओ की उपस्थिति में विक्टर बोर्न पर भी प्रकाश डाला। उन्होंने कॉर्डिनेशन पर विशेष जोर दिया।

महानिदेशक रेल सुरक्षा बल रेलवे बोर्ड द्वारा रेलवे में हो रहे अपराधों पर अंकुश लगाने हेतु दिए गए आवश्यक दिशा निर्देश



भारत संवाद

प्रयागराज। सुश्री सोनाली मिश्रा, (आई.पी.एस.) महानिदेशक, रेल सुरक्षा बल, रेलवे बोर्ड नई दिल्ली का प्रयागराज में आगमन हुआ। महानिदेशक महोदय के द्वारा रे.सु.ब. प्रयागराज पोस्ट, वरि. मण्डल सुरक्षा आयुक्त कार्यालय / प्रयागराज एवं प्रधान मुख्य सुरक्षा आयुक्त, सह महानिरीक्षक, रेल सुरक्षा बल, प्रयागराज कार्यालय का निरीक्षण किया गया तथा मुख्यालय में सुश्री रेनु पुष्कर छिब्बर, प्रधान मुख्य सुरक्षा आयुक्त,



रेल सुरक्षा बल, प्रयागराज व रेल सुरक्षा बल के तीनों मंडलों के वरिष्ठ मण्डल सुरक्षा आयुक्तों एवं अन्य अधिकारियों के साथ संगोष्ठी कर रेलवे में हो रहे अपराधों पर नियंत्रण हेतु आवश्यक दिशा निर्देश दिये, महानिदेशक रेल सुरक्षा बल महोदय के द्वारा प्रयागराज में प्रयागराज, झांसी एवं आगरा मण्डल से आये हुये बल सदस्यों का सैनिक सम्मेलन लिया तथा सम्मेलन के दौरान बल सदस्यों को ड्यूटी सम्बन्धित, अनुशासन से सम्बन्धित आवश्यक दिशा निर्देश दिये और बल सदस्यों की समस्याओं को व्यक्तिगत रूप से सुना व उनके शीघ्र

प्रयागराज में सीमांचल एक्सप्रेस से 15 बच्चों को बचाया

मानव तस्करी का खुलासा, बच्चों को मदरसे की आड़ में लुधियाना ले जा रहा था

भारत संवाद

प्रयागराज, उत्तर मध्य रेलवे के प्रयागराज जंक्शन पर जीआरपी और आरपीएफ ने संयुक्त कार्रवाई करते हुए सीमांचल एक्सप्रेस से 15 बच्चों को मुक्त कराया। जोगबनी से आनंद विहार जाने वाली इस ट्रेन में मानव तस्करी की सूचना पर यह कार्रवाई की गई। बताया जा रहा है कि बच्चों को मदरसे में पढ़ाई के नाम पर काम कराने के लिए लुधियाना ले जाया जा रहा था। सूचना मिलने के बाद आस्था महिला एवं बाल विकास संस्थान ने इस मामले में सक्रिय भूमिका निभाई। संस्थान के प्रोग्राम मैनेजर दिव्य प्रकाश शुक्ला ने बताया कि बिहार से उन्हे जानकारी मिली थी कि सीमांचल एक्सप्रेस से बच्चों को लुधियाना भेजा जा रहा है। पिजापुर में चेकिंग कराई गई, लेकिन ट्रेन मात्र दो मिनट रुकने के कारण बच्चों को नहीं बचाया जा सका। इसके बाद जैसे ही



ट्रेन प्रयागराज जंक्शन की ओर बढ़ी, यहां के अधिकारियों को सतर्क कर

दिया गया। प्रयागराज जंक्शन के प्लेटफार्म नंबर दो पर ट्रेन के पहुंचने से

पहले ही जीआरपी और आरपीएफ की टीम महिला पुलिस बल के साथ सक्रिय हो गई। जांच के दौरान स्लीपर कोच से 4 और जनरल कोच से 11 बच्चे बरामद किए गए। सभी बच्चों की उम्र 10 से 17 साल बताई जा रही है। इस दौरान एक महिला और उसके साथी ने दावा किया कि उनका बच्चा भी पकड़ लिया गया है। हालांकि, पकड़े गए बच्चों के पास कोई वैध कागजात नहीं मिले। सभी बच्चों का कहना था कि उन्हें ठेकेदार पढ़ाई के लिए ले जा रहा है। लेकिन जीआरपी को आशंका है कि उन्हें काम पर लगाने के लिए ले जाया जा रहा था। इस पूरे ऑपरेशन में बच्चों को ले जा रहा ठेकेदार मौके से फरार हो गया। जीआरपी इंस्पेक्टर अवलेश कुमार सिंह ने बताया कि बच्चों को सुरक्षित उतार लिया गया है और मामले की विस्तृत जांच चल रही है। विधिक कार्रवाई कर दोषियों पर सख्त कदम उठाए जाएंगे।

परिवहन मंत्री ने पीईटी परीक्षा को सुचारु रूप से सम्पन्न कराने के संबंध में दिए निर्देश

अभ्यर्थियों को आवागमन में किसी भी प्रकार की असुविधा न हो

स्टेशनों पर एवं बसों में साफ सफाई की समुचित व्यवस्था रखें – श्री दयाशंकर सिंह

भारत संवाद

लखनऊ: उत्तर प्रदेश के परिवहन राज्यमंत्री (स्वतंत्र प्रभार) श्री दयाशंकर सिंह ने 06 एवं 07 सितम्बर, 2025 को आयोजित होने वाली प्रारम्भिक अर्हता परीक्षा (पीईटी-2025) के संबंध में समुचित परिवहन बस सेवा सुनिश्चित करने के निर्देश दिए हैं। उन्होंने कहा कि उक्त परीक्षा में प्रतिभाग करने वाले अभ्यर्थियों एवं उनके परिजनों की संभावित संख्या के दृष्टिगत समुचित संख्या में अतिरिक्त बसों का संचालन किया जाए। मार्ग पर पड़ने वाले सभी बस स्टेशनों पर सुरक्षा की व्यवस्था सुनिश्चित किया जाए, जिससे कि अभ्यर्थियों विशेषकर महिला अभ्यर्थी को कोई असुविधा न हो। परिवहन मंत्री के निर्देशों के क्रम में एमडी परिवहन निगम श्री मासूम अली सरवर ने इस संबंध में सभी क्षेत्रीय प्रबंधकों को आवश्यक दिशा निर्देश दिए हैं। उन्होंने बताया कि उक्त परीक्षा दो दिवसों में चार पालियों में आयोजित होनी है। प्रदेश के 48 जनपदों में कुल 1479 परीक्षा केन्द्रों पर यह परीक्षा आयोजित की जा रही है, जिसमें लगभग 25 लाख अभ्यर्थियों के आवागमन की संभावना है। उन्होंने बताया कि सबसे अधिक लखनऊ में 01 लाख 26 हजार 912 परीक्षार्थी उक्त परीक्षा में शामिल होंगे। ऐसे में लखनऊ में परिवहन की अधिक व्यवस्था की आवश्यकता है। इसी प्रकार



गजियाबाद में भी लगभग 01 लाख परीक्षार्थी परीक्षा में शामिल हो रहे हैं। प्रदेश के सभी 48 जनपदों में परीक्षार्थी विभिन्न जनपदों से परीक्षा देने आयेगे। ऐसे में परिवहन निगम की जिम्मेदारी बहुत महत्वपूर्ण है। उन्होंने सभी अधिकारियों को व्यक्तिगत रूप से जिम्मेदारी निभाने का दायित्व सौंपा है। श्री सरवर ने सभी क्षेत्रीय प्रबंधकों तथा नोडल अधिकारियों को निर्देश दिए हैं कि अन्य जनपदों से जहां से अभ्यर्थी आयेगे के क्षेत्रीय प्रबंधक आपस में वार्ताकर बसों की उपलब्धता सुनिश्चित कराएं। उन्होंने कहा कि अभ्यर्थी दो दिन पूर्व से प्रस्थान करना प्रारम्भ कर सकते हैं। ऐसे में सभी 48 जनपदों में स्थित निगम बस स्टेशन पर पर्याप्त संख्या में बसें उपलब्ध रहें। उक्त जनपदों से टारगेट जनपद के लिए बसें एक निश्चित काउन्टर पर उपलब्ध रहें, जो व्यवस्था भी सुनिश्चित करावें।

सुमित वैश्य चौक मंडल अध्यक्ष ने दी बधाई कुमकुम श्रीवास्तव को



भारत संवाद

प्रयागराज चौक मंडल की उपाध्यक्ष कुमकुम श्रीवास्तव जी को जन्मदिन के अवसर पर उनको अंग वस्त्र पहनाकर के सम्मानित किया गया और उनकी दीर्घायु के कामना की गई और स्वस्थ रहें प्रसन्न रहें आनंद में रहे ईश्वर से यही कामना करते हैं उपस्थित मंडल के महामंत्री मनमोहन मिश्रा जी मंडल उपाध्यक्ष मासु अब्बास नकवी जी पूर्व उपाध्यक्ष लता उपाध्याय जी रोशनी अग्रवाल जी मंडल मंत्री मधुसूदन निहाद जी सोशल मीडिया प्रभारी शाश्वत मिश्रा जी नीरज अग्रवाल जी देव तुल्य कार्यकर्ता उपस्थित रहे उपरोक्त जानकारी मीडिया प्रभारी अरविन्द पाण्डेय ने दी।

मुख्य निर्वाचन अधिकारी ने चुनाव न लड़ने वाले पंजीकृत राजनैतिक दलों की सुनवाई की सुनवाई में 51 पंजीकृत राजनैतिक दलों में से 17 राजनैतिक दल उपस्थित रहे

भारत संवाद

लखनऊ: भारत निर्वाचन आयोग के निर्देश पर उत्तर प्रदेश के मुख्य निर्वाचन अधिकारी श्री नवदीप रिगवा ने प्रदेश के पते पर पंजीकृत ऐसे राजनैतिक दल जो विगत छ वर्षों से प्रत्यक्ष रूप से लोक सभा एवं विधान सभा के चुनाव में प्रतिभाग नहीं कर रहे थे उनके प्रतिनिधियों के साथ बुधवार दिनांक 03 सितम्बर, 2025 को मुख्य निर्वाचन अधिकारी कार्यालय में सुनवाई की। उन्होंने प्रत्येक दल द्वारा प्रस्तुत किया गए अंशदान रिपोर्ट, वार्षिक लेखा परीक्षण (ऑडिट) रिपोर्ट एवं निर्वाचन व्यय विवरण जैसे महत्वपूर्ण दस्तावेजों का गहन परीक्षण किया और सभी दलों के मोबाइल नंबर, पंजीकरण संख्या, वर्तमान पता व ईमेल की भी जांच की। मुख्य निर्वाचन अधिकारी द्वारा ऐसे दलों के प्रतिनिधियों को अपना प्रत्यावेदन, शपथपत्र एवं अन्य आवश्यक

सुरक्षा, समयपालनता और गतिशीलता को बनाएं प्राथमिकता: जीएम महाप्रबंधक महोदय द्वारा झांसी मंडल का किया गया निरीक्षण

● रेल कोच नवीनीकरण कारखाना, कोच मिडलाइफ रिहैबिलिटेशन सेंटर और कोच केयर सेंटर का महाप्रबंधक महोदय ने किया दौरा

● विभागीय अधिकारियों के साथ की बैठक, विकास कार्यों पर की विस्तृत चर्चा

भारत संवाद

झांसी। उत्तर मध्य रेलवे के नवनियुक्त महाप्रबंधक श्री नरेश पाल सिंह ने पदभार ग्रहण करने के उपरांत झांसी मंडल का प्रथम दौरा किया। इस अवसर पर मंडल रेल प्रबंधक श्री दीपक कुमार सिन्हा ने महाप्रबंधक महोदय का स्वागत किया। महाप्रबंधक महोदय ने सर्वप्रथम कोच केयर सेंटर का निरीक्षण किया। यहां उन्होंने कोचों की मेंटेनेंस से जुड़ी कार्यप्रणाली, सफाई व्यवस्था, तकनीकी सुविधाओं तथा सुरक्षा मानकों का विस्तार से अवलोकन किया। उन्होंने अधिकारियों को निर्देश दिए कि यात्री कोचों की

थाना अहरोरा पुलिस द्वारा 25000/- का इनामियाँ गैंगेस्टर एक्ट का वांछित अभियुक्त गिरफ्तार

वरिष्ठ पुलिस अधीक्षक मीरजापुर द्वारा जनपद में शांति एवं कानून व्यवस्था को सुदृढ़ बनाये रखने तथा अपराध की रोकथाम एवं इनामियाँ/पुरस्कार घोषित अपराधियों के विरुद्ध चलाये जा रहे अभियान में प्रभावी कार्यवाही करते हुए अभियुक्तों की गिरफ्तारी करने हेतु जनपद के समस्त थाना प्रभारी निरीक्षक/थानाध्यक्षगण को निर्देश दिये गये हैं उक्त निर्देश के अनुक्रम में पुलिस अधीक्षक ऑपरेशन व क्षेत्राधिकारी ऑपरेशन के पर्यवेक्षण में थाना अहरोरा पुलिस टीम को बड़ी सफलता हाथ लगी है। आज दिनांक:03.09.2025 को प्रभारी निरीक्षक थाना अहरोरा मय पुलिस टीम क्षेत्र में भ्रमणशील थे कि इस दौरान मुखबिर की सूचना के आधार पर थाना अहरोरा क्षेत्रान्तर्गत ग्राम सेमरा नहर चौराहे के पास से मु0अ0सं0-196/2025 धारा 3(1)उ0प्र0 गैंगेस्टर अधिनियम के अधिभोग से सम्बन्धित ? 25 हजार के इनामियाँ अभियुक्त चन्दन कुमार सिंह पुत्र अमरनाथ सिंह निवासी सिरसी थाना चुनार जनपद मीरजापुर को गिरफ्तार कर नियमानुसार अग्रिम विधिक कार्यवाही करते हुए मा0न्यायालय/जेल भेजा गया।

थाना मडिहान पुलिस द्वारा नाबालिग को बहला-फुसला कर शादी का झांसा देकर भगाने व धर्मान्तरण कराने के अभियोग से सम्बन्धित अभियुक्त गिरफ्तार

थाना मडिहान, जनपद मीरजापुर पर दिनांक:27.08.2025 को एक व्यक्ति द्वारा नामजद अभियुक्त के विरुद्ध वादी की नाबालिग पुत्री को बहला-फुसला कर शादी का झांसा देकर भगा ले जाने के सम्बन्ध में लिखित तहरीर दी गई। उक्त के सम्बन्ध में प्राप्त तहरीर के आधार पर थाना मडिहान पर मु0अ0सं0-255/2025 धारा 87,137(2) बीएनएस में विवेचनात्मक कार्यवाही एवं प्राप्त साक्ष्यों के आधार पर मु0अ0सं0-255/2025 धारा 87,137(2) बीएनएस में विवेचनात्मक कार्यवाही एवं प्राप्त साक्ष्यों के आधार पर धारा 351(3), 352 बीएनएस व 3(1)/5(1)उ0प्र0 विधि विरुद्ध धर्म संपरिवर्तन प्रतिषेध अधिनियम व धारा 3(2)५ क, 3(1)(द), 3(1)(घ) एससी/एसटी एक्ट की बढोत्तरी कर नियमानुसार अग्रिम विधिक कार्यवाही करते हुए गिरफ्तार अभियुक्त को मा0न्यायालय/जेल भेजा गया।

थाना को0देहात पुलिस द्वारा मारपीट कर गंभीर रूप से घायल करने एवं लोक परिशांति भंग करने के अभियोग से सम्बन्धित 05 नफर अभियुक्त गिरफ्तार

थाना को0देहात, जनपद मीरजापुर पर दिनांक:02.09.2025 को वादी उमेश यादव पुत्र तौलन यादव निवासी ग्राम सिरसी गहरवार थाना को0देहात जनपद मीरजापुर द्वारा नामजद अभियुक्तों के विरुद्ध जमीनी पैमाइश को लेकर लाठी, डण्डा व फरसा से मारपीट कर गंभीर रूप से घायल/बेहोश कर देने, गाली-गलौज देते हुए जान से मारने की धमकी देने तथा लोक परिशांति भंग करने के सम्बन्ध में लिखित तहरीर दी गई। उक्त के सम्बन्ध में प्राप्त तहरीर के आधार पर थाना को0देहात पर मु0अ0सं0-389/2025 धारा 191(2),191(3), 190,115(2), 352, 351(2), 110,125 बीएनएस पंजीकृत कर विवेचना प्रारम्भ की गई। सोमेन बर्माह वरिष्ठ पुलिस अधीक्षक जनपद मीरजापुर द्वारा उक्त घटना को गंभीरता से लेते हुए क्षेत्राधिकारी सदर के पर्यवेक्षण में अभियुक्तों की यथाशीघ्र गिरफ्तारी हेतु प्रभारी निरीक्षक को0देहात को निर्देश दिए गए।

कला समीक्षा: रंगिनी : रंगों और भावों का स्त्री स्वरूप

भारत संवाद / आशीमा मेहरोत्रा और एम. सारदा

नई दिल्ली स्थित सिविल सर्विसेज ऑफिसर्स इंस्टीट्यूट में आयोजित सामूहिक कला प्रदर्शनी रंगिनी कला प्रेमियों के लिए एक अद्भुत अनुभव लेकर आई है। इस प्रदर्शनी में प्रख्यात दृश्य कलाकार आशीमा मेहरोत्रा और एम. सारदा की कृतियाँ प्रदर्शित की गई हैं, जिनमें दो विपरीत लेकिन सशक्त कलाभाषाएँ एक साथ संवाद करती दिखाई देती हैं।

रंगिनी नाम ही अपने आप में रंग और अभिव्यक्ति के स्त्री स्वरूप का प्रतीक है। यह प्रदर्शनी अमूर्तन और रूपक के बीच पसरे भावनात्मक और सांकेतिक परिदृश्य को नए आयामों में खोजती है। आशीमा मेहरोत्रा की एनकास्टिक कृतियाँ वेदांत और दार्शनिक चिंतन में निहित आध्यात्मिक आत्मविक्षेपण और ब्रह्मांडीय मौन का बोध कराती हैं, वहीं सारदा की जीवंत कैनवस पेंटिंग्स सहज लय, भौतिक समृद्धि और अभिव्यक्ति की स्वच्छंदता को उजागर करती हैं। रंगिनी प्रदर्शनी में प्रस्तुत कृतियों ने दर्शकों को गहराई से प्रभावित किया। आशीमा मेहरोत्रा की विभत्स और दहलीज जैसी पेंटिंग्स ने अपने प्रदर्शक और भावनात्मक आयामों से आत्ममंथन के क्षण प्रदान किए, वहीं एम. सारदा की गोल्डन माडटेन्स और अर्धनारीश्वर जैसी रचनाओं ने रंगों की समृद्धि और प्रतीकों की सजीवता से दर्शकों को मोहित कर लिया। इन दोनों कलाकारों की कलाभाषाओं का संगम दर्शकों को एक अनोखा अनुभव देता है। जहाँ भिन्नता में भी सामंजस्य



है और रूपों की तरलता में भी गहन सौंदर्य छिपा है। रंगिनी सिर्फ एक प्रदर्शनी नहीं, बल्कि यह रंगों और भावों के जरिए आत्मा और प्रकृति के बीच सेतु का कार्य करती है। कलाभाषाओं और बहुआयामी दृष्टिकोणों को समझने के इच्छुक कला प्रेमियों के लिए यह प्रदर्शनी निस्संदेह एक उल्लेखनीय अवसर है।

कलाकार परिचय:

आशीमा मेहरोत्रा एक प्रशासनिक सेवा अधिकारी हैं, जिन्होंने बचपन से ही कला को आत्म-अभिव्यक्ति का माध्यम बनाया है। उन्होंने पाँच वर्ष की आयु में चित्रकारी आरंभ की और शब्दों के पहले रंगों से संवाद करना सीखा। वहीं एम. सारदा एडवोकेट ऑन रिकॉर्ड इन सुप्रीम कोर्ट हैं, जिन्हें बचपन से ही कला में रुचि होने की वजह से विविध अभिव्यक्तियों और जीवन की परिस्थितियों से प्रेरित रंगों को कैनवास पर उकेरना शुरू कर दिया।

शुभकामनायें

प्रकृति, भाईचारे और विविधता का पर्व एकता का अर्थ एकरूपता नहीं, बल्कि विविधता में सामंजस्य

करम पूजा की देशवासियों को अनन्त शुभकामनायें

प्रकृति के साथ सामंजस्य ही जीवन का मूल मंत्र: स्वामी चिदानन्द सरस्वती

भारत संवाद

ऋषिगढ़। भारत की भूमि विविधताओं से भरी हुई है। यहाँ का हर कोना, हर संस्कृति और हर उत्सव हमें संदेश देता है कि एकता केवल सामानताओं से नहीं, बल्कि विविधताओं के सम्मान में ही समाहित है। इन्हीं दिव्य परंपराओं में से एक है आदिवासी समाज का पावन पर्व करम पूजा, करम पूजा की अनंत शुभकामनायें। करम पूजा केवल एक धार्मिक अनुष्ठान नहीं, बल्कि प्रकृति से गहरे जुड़ाव, भाई-बहन के पवित्र संबंध और श्रम व कृषि के महत्व का जीवंत प्रतीक है। इस दिन करम देवता की पूजा होती है। करम देवता, प्रकृति, हरियाली, समृद्धि और भाईचारे का



प्रतीक है। पूजा का प्रार्थना की जाती है कि करम देवता ही धरती पर हरियाली लाते हैं, फसलों को समृद्धि देते हैं और परिवार की रक्षा करते हैं। इस पूजा का मुख्य आकर्षण होता है गांव या आँगन में करम वृक्ष की डाल का प्रतिष्ठान करना। युवतियाँ उपवास रखकर गीत-नृत्य करती हैं, करम कथा का श्रवण होता है और सामूहिक उत्सव मनाया जाता है। यह जीवन में प्रकृति और परिवार के महत्व को पुनः जाग्रत करने

का सामूहिक प्रयास है। करम पूजा हमें याद दिलाती है कि मनुष्य और प्रकृति का रिश्ता केवल उपयोग, यूज एंड थ्रो का नहीं, बल्कि सहयोग, संरक्षण और यूज एंड ग्रो का होना चाहिए। जिस धरती से हम अन्न प्राप्त करते हैं, जिसकी हवा और जल हमें जीवन देते हैं, उसका संरक्षण करना ही सच्ची पूजा है। आज जब पूरी दुनिया पर्यावरण संकट और जलवायु परिवर्तन की चुनौती से जूझ रही है, तब आदिवासी

समाज का यह पर्व हमें संदेश देता है कि प्रकृति के साथ सामंजस्य ही जीवन का मूल मंत्र है। करम पूजा का संदेश आधुनिक समय में और भी प्रासंगिक है। यह हमें प्रेरित करता है कि हम सब मिलकर जल, जंगल और जमीन की रक्षा करें। साथ ही, करम पूजा भाई-बहन के स्नेह और पारिवारिक बंधन को भी मजबूती देती है। यह पर्व बताता है कि समाज की सबसे बड़ी ताकत आपसी एकता और भाईचारा है। जब परिवार और समाज संगठित होते हैं, तभी राष्ट्र मजबूत बनता है। स्वाामी चिदानन्द सरस्वती जी ने कहा कि भारत की यही खूबसूरती है, यहाँ हर समुदाय, हर संस्कृति और हर उत्सव राष्ट्र की आत्मा में अपनी विशिष्टता जोड़ता है। करम पूजा इस बात का सशक्त उदाहरण है कि भारत केवल एक भूगोल नहीं, बल्कि विविधताओं का उत्सव है। यह पर्व हमें तीन गहरे

संदेश देता है कि प्रकृति का सम्मान करें क्योंकि पेड़, पौधे, जल और धरती हमारी धरोहर हैं। परिवार और भाईचारे को संजोएं, यही हमारी सामाजिक शक्ति है। श्रम और कृषि का आदर करें क्योंकि यही हमारी अन्न-समृद्धि और आत्मनिर्भरता का आधार है।

स्वाामी जी ने कहा कि करम पूजा हमें यह भी संदेश देती है कि परंपराएँ केवल रीति-रिवाज नहीं होतीं, बल्कि जीवन जीने का मार्गदर्शन होती हैं। जब हम इन पर्वों को सम्मान देते हैं, तो हम अपनी जड़ों से जुड़े रहते हैं और जब हम अपनी जड़ों से जुड़े रहते हैं, तभी सच्चे अर्थों में प्रगति कर सकते हैं। आज आवश्यकता है कि हम सब मिलकर इस पर्व से प्रेरणा लें और यह संकल्प करें कि भारत की विविधता का सम्मान करेंगे। हमें यह समझना होगा कि एकता का अर्थ एकरूपता नहीं, बल्कि विविधता में सामंजस्य है।




देखभाल में उच्चतम गुणवत्ता बनाए रखते हुए यात्री कोचों को सर्वोच्च प्राथमिकता दी जाए। श्री सिंह द्वारा टीआरडी (डिपो) का भी निरीक्षण किया गया। यहां महाप्रबंधक महोदय द्वारा एक पेड़ मां के नाम अभियान के तहत वृक्षारोपण किया गया। इसके पश्चात उन्होंने द्वारा रेल कोच नवीनीकरण कारखाना (RCNK) का दौरा किया। महाप्रबंधक महोदय ने यहां कोचों के नवीनीकरण से संबंधित विभिन्न चरणों की समीक्षा की और उत्पादन क्षमता को बढ़ाने के लिए आधुनिक तकनीक के उपयोग पर बल दिया। उन्होंने वंदे भारत ट्रेनों के रखरखाव पर विशेष ध्यान देने

और गुणवत्ता बनाए रखने पर जोर दिया। श्री सिंह ने कर्मचारियों की मेहनत और समर्पण की सराहना की तथा कार्य दक्षता में और सुधार हेतु सुझाव भी आमंत्रित किए। दौरे के दौरान महाप्रबंधक महोदय कोच मिडलाइफ रिहैबिलिटेशन वर्कशॉप (CMLR) भी पहुंचे। यहां उन्होंने कोचों के पुनर्वास एवं उन्नयन से जुड़े कार्यों का गहन निरीक्षण किया और अधिकारियों को निर्देश दिए कि कोचों की गुणवत्ता और सुरक्षा मानकों में निरंतर सुधार को सुनिश्चित किया जाए, ताकि यात्रियों को सुरक्षित और आरामदायक यात्रा अनुभव मिल सके।



इजाजत तभी मिल पाती है जब उस इलाके का मालिक या तो मर जाता है या फिर वो अपनी खुशी से कुछ को काम करने की इजाजत देता है। यहां खदान मजदूर एक समुदाय की तरह से काम करते हैं। मिशेल को साल 1981 में पहली बार सोने की खदान में काम करने का मौका मिला था और तभी से वो इस समुदाय का हिस्सा बन गईं। साल 1984 में डॉसन सिटी में वुमेन्स वर्ल्ड चैंपियनशिप ऑफ गोल्ड का आयोजन हुआ। इस प्रतियोगिता में मिशेल कामयाब हुईं। कुछ सालों बाद यूकॉन ओपन गोल्ड पैनिंग का मुकाबला हुआ। इस मुकाबले में उनका सामना अपने ही साथियों लोगों से था। मिशेल उन सभी को खदान में काम करने के दिनों से जानती थीं। वो सभी अपने काम में माहिर थे। इस प्रतियोगिता में हिस्सा लेने वालों में मिशेल ही एक अकेली महिला थीं जिन्हें तमाम मर्दों से लोहा लेना था। दिलचस्प बात ये थी कि वो इस मुकाबले में भी कामयाब रही और यूकॉन ओपन का खिताब जीतने वाली पहली महिला बनीं। कई सालों तक मिशेल इसी तरह की प्रतियोगिताओं में भाग लेती रहीं। बाद में वो कई महिला खदान मजदूरों की कोय बन गईं हैं। फिलहाल वो जैक लंदन म्यूजियम में इंटरप्रेटर के तौर पर काम कर रही हैं। साथ ही अपने अनुभव भी लोगों से साझा करती हैं। डॉसन सिटी में सोने की खुदाई का काम हमेशा से ही बड़े पैमाने पर होता रहा है। आज भी यूकॉन की 196 माइनिंग साइट में से 124 सिर्फ डॉसन सिटी में हैं। बोनांजा क्रीक डिस्ट्रिक्ट जो गोल्ड रश की मूल साइट है, वहां आज भी सबसे ज्यादा खदानें हैं। मिशेल के मुताबिक यहां सोने की खुदाई का काम अभी लंबे समय तक चलेगा। लोग इसी तरह यहां आते रहेंगे। हो सकता है, आप यहां गर्मी का एक मौसम युराने के इरादे से आएँ, लेकिन कोई हेरत नहीं होगी अगर आप यहां तमाम उम्र के लिए बस जाएँ, क्योंकि इस जगह में कशिश ही कुछ ऐसी है।

ओपन का खिताब जीतने वाली पहली महिला बनीं। कई सालों तक मिशेल इसी तरह की प्रतियोगिताओं में भाग लेती रहीं। बाद में वो कई महिला खदान मजदूरों की कोच बन गई हैं। फिलहाल वो जैक लंदन म्यूजियम में इंटरप्रेटर के तौर पर काम कर रही हैं। साथ ही अपने अनुभव भी लोगों से साझा करती हैं। डॉसन सिटी में सोने की खुदाई का काम हमेशा से ही बड़े पैमाने पर होता रहा है। आज भी यूकॉन की 196 माइनिंग साइट में से 124 सिर्फ डॉसन सिटी में हैं। बोनाजा क्रीक डिस्ट्रिक्ट जो गोल्ड रश की मूल साइट है, वहां आज भी सबसे ज्यादा खदानें हैं। मिशेल के मुताबिक यहां सोने की खुदाई का काम अभी लंबे समय तक चलेगा। लोग इसी तरह यहां आते रहेंगे। हो सकता है, आप यहां गर्मी का एक मौसम गुजारने के इरादे से आएँ, लेकिन कोई हेरत नहीं होगी अगर आप यहां तमाम उम्र के लिए बस जाएँ, क्योंकि इस जगह में कशिश ही कुछ ऐसी है।



चीन ने दिखाई अंतरिक्ष में हमला करने वाली मिसाइल

बिना पायलट के उड़ने वाला फाइटर जेट, पानी के अंदर चलने वाला ड्रोन

एजेंसी

बीजिंग, चीन आज अपना 80वां विक्ट्री डे मना रहा है। इस मौके पर राजधानी बीजिंग में देश की अब तक की सबसे बड़ी सैन्य परेड का आयोजन किया गया। इसमें अंतरिक्ष में हमला करने वाली मिसाइल, बिना पायलट के उड़ने वाला फाइटर जेट, पानी के अंदर चलने वाला ड्रोन समेत कई आधुनिक इक्वपमेंट शामिल है। परेड में 100+ हथियार, 45+ सैन्य टुकड़ियां और 100+ विमान देखे गए। इनमें से कई

हथियार पहली बार दुनिया के सामने आए। इन हथियारों की खास बात ये है कि इनमें से ज्यादातर स्वदेशी हैं। शी जिनपिंग ने अपने भाषण में कहा कि- ये हथियार और विमान चीन की सैन्य ताकत और बेहतर टेक्नालॉजी को दिखाते हैं। चीन ने अपनी विजयदिवस परेड में पहली बार टाइप 99बी मेन बैटल टैंक पेश किया। यह टाइप 99 सीरीज का नवीनतम तीसरी पीढ़ी का टैंक है। ये टाइप 99बी का अपडेटेड वर्जन माना जा रहा है। इसे 2001 से पीएलए में शामिल किया गया है। अब



तक 1300 से ज्यादा टाइप 99 और 99ए टैंक बनाए जा चुके हैं। चीन ने

अपनी विजय दिवस परेड में पीएचएल-16 मल्टीपल रॉकेट लॉन्चर दिखाया। इसे पीसीएल-191 भी कहा जाता है। इसे अमेरिका के हाई मोबिलिटी ऑर्टिलरी रॉकेट सिस्टम का जवाब देने के लिए बनाया गया है। इसे ताइवान ने 2023 में अमेरिका से खरीदा और तैनात किया था। दलछ-16 को नॉरिन्को ने बनाया है और यह चीन का सबसे बेहतर रॉकेट लॉन्चर सिस्टम है। पीएचएल-16 को पहली बार 2019 में नेशनल डे परेड में दिखाया गया था। परेड में पहली बार

चीन के दो बड़े पानी के अंदर चलने वाले ड्रोन दिखाए गए। दूसरा ड्रोन लंबाई में तो लगभग उतना ही है, लेकिन यह ज्यादा चौड़ा है, करीब 2 से 3 मीटर। इसका नाम और तस्वीर अभी सामने नहीं आई है। इस पर दो मस्तूल लगे हैं, जबकि एजेएक्स002 पर कोई मस्तूल नहीं है। विशेषकों का मानना है कि इन्हें टॉरपीडो या माइस से लैस किया जा सकता है, या फिर ये सिर्फ निगरानी (रेकी) के काम आ सकते हैं। इसमें 'एक्स' आकार के रडर और दो मास्ट हैं, जो इसे एजेएक्स002 से अलग बनाता है। चीन का एक्सएल्यूयूवी कार्यक्रम दुनिया में सबसे बड़ा है, जिसमें कम से कम पांच प्रकार के ड्रोन

पहले से ही टेस्टिंग में हैं। ये मिसाइलें चीन की नौसैन्य ताकत को बढ़ाने वाली उन्नत हथियार प्रणालियां हैं, जिन्हें विशेष रूप से जहाजों पर हमला करने के लिए डिज़ाइन किया गया है। ये मिसाइलें ताइवान स्ट्रेट और दक्षिण चीन सागर में अमेरिकी नौसेना और उसके सहयोगियों के लिए चुनौती के रूप में काम करेगी। चीन ने पहली बार एंटी-बैलिस्टिक मिसाइल (एबीएम) प्रणाली, एचक्यू-29 पेश किया है। इसे चीन की तीन-स्तरीय मिसाइल रक्षा प्रणाली का शीर्ष हिस्सा माना जा रहा है। यह एक उन्नत बैलिस्टिक मिसाइल डिफेंस (बीएमडी) और सैटलाइट-विरोधी (एएसएटी) हथियार प्रणाली

है, जिसे चीनी सोशल मीडिया पर लीक हुए वीडियो में देखा गया है। चीन की विजय दिवस परेड में चार प्रकार के केरियर बेस्ड एयरक्राफ्ट दिखाए किए गए। जे-15टी, जे-15डीएच, जे-15डीटी और जे-35 को पूरी तरह से चीन ने स्वदेशी तकनीक से विकसित किया है।

ये चीन की नौसेना योजना) के लिए विकसित केरियर बेस्ड फाइटर जेट हैं, जो उनके लियाओनिंग, शेडोंग, और फुजियान जैसे विमान वाहक पोतों की क्षमताओं को बढ़ाते हैं। चीन की विजय दिवस परेड में सी जे-1000 लंबी दूरी की हाइपरसोनिक क्रूज मिसाइल को दिखाया गया।

पुतिन के सामने फिर इयरफोन नहीं लगा पाए पाकिस्तानी पीएम

रूसी राष्ट्रपति ने सिखाया, 3 साल पहले भी ऐसी गलती कर चुके शहबाज

एजेंसी

तियानजिन, पाकिस्तान के प्रधानमंत्री शहबाज शरीफ और रूसी राष्ट्रपति पुतिन के बीच मुलाकात का वीडियो एक बार फिर से वायरल है। पुतिन से बात करते वक्त शरीफ अपना इयरफोन ठीक से नहीं लगा पाए। यह वाक्या मंगलवार को बीजिंग में पुतिन से मुलाकात के दौरान हुआ। उन्होंने शरीफ को इयरफोन पहनने का तरीका समझाने की कोशिश की। इस दौरान वे मुस्कुराते भी नजर आए। इससे जुड़ा एक वीडियो भी सोशल मीडिया पर वायरल है। इसमें शहबाज शरीफ के कानों से ट्रांसलेशन इयरफोन बार-बार फिसल रहा है, वह उनसे लग नहीं पा रहा। इसके बाद, पुतिन अपना हेडसेट



उठाकर उन्हें पहनने का तरीका दिखाते की कोशिश करते हैं। यह पहली बार नहीं है जब शरीफ, पुतिन के सामने इयरफोन नहीं पहन पाए। ठीक 3 साल पहले भी शंघाई कोऑपरेशन ऑर्गनाइजेशन (एससीओ) समिट के

दौरान ही ऐसा हुआ था। साल 2022 में उज्बेकिस्तान में एससीओ समिट से इतर रूसी राष्ट्रपति पुतिन के साथ शरीफ द्विपक्षीय बैठक कर रहे थे। इस दौरान उन्हें अपने इयरफोन को एडजस्ट करने में दिक्कत आ रही थी।

जब चर्चा शुरू हुई तो उनका हेडफोन बार-बार फिसल रहा था। हालांकि, इसे ठीक करने की कोशिश की गई लेकिन ये समस्या कुछ समय तक बनी रही, शहबाज के साथ दिक्कों को देखकर पुतिन को हंसी आ गई थी। इसी साल तियानजिन में हुई एससीओ समिट शरीफ, पुतिन का ध्यान आकर्षित करने और उनसे हाथ मिलाते के लिए भी आतुर देखे गए थे। 31 अगस्त को एससीओ समिट की औपचारिक फोटो सेशन के बाद पुतिन और जिनिपिंग साथ-साथ बाहर निकले। तभी पीछे से अचानक पाकिस्तान के पीएम शहबाज शरीफ आगे आए और पुतिन की ओर हाथ बढ़ा दिया। जिनिपिंग ने इसे इग्नोर कर दिया, लेकिन फिर पुतिन वापस लौट

कर शरीफ से हाथ मिलाया। पाक पीएम ने भारत-रूस दोस्ती की तारीफ की शरीफ ने कहा कि पाकिस्तान भारत और रूस के रिश्तों का सम्मान करता है, लेकिन साथ ही मास्को के साथ मजबूत रिश्ते भी बनाना चाहता है। शरीफ ने पुतिन को शानदार नेता बताया और उनके साथ मिलकर काम करने की इच्छा जताई। इसके बाद शहबाज शरीफ और पुतिन दोनों चीन में आयोजित एक बड़ी सैन्य परेड में शामिल हुए।

यह दूसरे विश्व युद्ध में जापान की हार की 80वीं सालगिरह पर आयोजित की गई थी। पुतिन ने बीजिंग में कई राजनयिक बैठकों में हिस्सा लिया और इस दौरान उन्होंने चीनी राष्ट्रपति शी जिनपिंग और स्लोवाकिया के प्रधानमंत्री रॉबर्ट फिको से भी मुलाकात की।

चीन से किम जोंग का झूठा गिलास ले गए बॉडीगार्ड्स

पुतिन से मुलाकात के बाद फिंगरप्रिंट भी मिलाए; सीक्रेट जानकारी लीक होने का खतरा

एजेंसी

बीजिंग, नॉर्थ कोरिया के सुप्रीम लीडर किम जोंग उन ने बुधवार को चीन का राजधानी बीजिंग में रूसी राष्ट्रपति पुतिन से मुलाकात की। डेली मेल के मुताबिक, इस मुलाकात के बाद किम जोंग के गार्ड्स उनका झूठा गिलास अपने साथ ले गए। उन्होंने उस कुर्सी-टेबल को भी सावधानी से साफ कर दिया, जिस पर किम बैठ थे। रूसी पत्रकार अलेक्जेंडर युनाशेव ने बताया कि मीटिंग के बाद कुर्सी, टेबल और आस पास की चीजों की



इस तरह साफ किया कि उन पर किम का कोई निशान नहीं छूट जाए। एक्सपर्ट्स का अनुमान है कि ये रूस या चीन की जासूसी से बचने की कोशिश हो सकती है या फिर किम अपनी हेल्थ

की जानकारी छिपाना चाहते हैं। किसी नेता के फिंगरप्रिंट और मल-मूत्र से उसके डीएनए और हेल्थ से जुड़ी सीक्रेट जानकारी पता की जा सकती है। पत्रकार युनाशेव के मुताबिक, किम और पुतिन की मुलाकात अच्छी रही। दोनों नेता खुश थे और बाद में साथ में चाय पीने गए। किम ने पुतिन से कहा- अगर मैं रूस के लिए कुछ कर सकता हूँ, तो मुझे खुशी होगी। पुतिन ने उत्तर कोरिया को यूक्रेन में सैनिक भेजने के लिए शुक्रिया कहा। कोविड-19 के बाद किम जोंग का यह पहला चीन दौरा था। यहां उन्होंने पुतिन के साथ चीन की

विक्ट्री डे परेड में हिस्सा लिया। ट्रम्प और पुतिन की पिछले महीने अलास्का में मुलाकात हुई थी। इस दौरान पुतिन के बॉडीगार्ड एक खस सूटकेस लेकर पहुंचे थे। इसे पूरा सूटकेस कहा जाता है। रिपोटर्स के मुताबिक, यह सूटकेस पुतिन के मल-मूत्र को इकट्ठा करने के लिए था। तब मीडिया रिपोटर्स में कहा गया था कि पुतिन की टीम ऐसा इसलिए करती है ताकि कोई विदेशी एजेंसी उनके स्वास्थ्य से जुड़ी जानकारी न जुटा सके। फ्रांसीसी मैगजीन पेरिस मैच के मुताबिक, यह सुरक्षा प्रोटोकॉल नया नहीं है।

विक्ट्री डे परेड में हिस्सा लिया। ट्रम्प और पुतिन की पिछले महीने अलास्का में मुलाकात हुई थी। इस दौरान पुतिन के बॉडीगार्ड एक खस सूटकेस लेकर पहुंचे थे। इसे पूरा सूटकेस कहा जाता है। रिपोटर्स के मुताबिक, यह सूटकेस पुतिन के मल-मूत्र को इकट्ठा करने के लिए था। तब मीडिया रिपोटर्स में कहा गया था कि पुतिन की टीम ऐसा इसलिए करती है ताकि कोई विदेशी एजेंसी उनके स्वास्थ्य से जुड़ी जानकारी न जुटा सके। फ्रांसीसी मैगजीन पेरिस मैच के मुताबिक, यह सुरक्षा प्रोटोकॉल नया नहीं है।

राज्यपाल का कानून बनाने में कोई रोल नहीं

बंगाल, तेलंगाना, हिमाचल की सुप्रीम कोर्ट में दलील; राज्यपालों-राष्ट्रपति के लिए डेडलाइन से जुड़ा मामला

चीफ जस्टिस बीआर गवई, जस्टिस सूर्यकांत, जस्टिस विक्रम नाथ, जस्टिस पी.एस. नरसिम्हा और जस्टिस ए.एस. चंडुरकर की बेंच ने सुनवाई की। कोर्ट ने मंगलवार को कहा था कि गवर्नर बिलों को अनिश्चितकाल तक लंबित नहीं रख सकते। अगली सुनवाई 9 सितंबर को होगी।

एजेंसी

नई दिल्ली, विधानसभा से पास बिलों पर राष्ट्रपति और राज्यपाल की मंजूरी की डेडलाइन तय करने वाली राज्यों की याचिकाओं पर सुप्रीम कोर्ट में लगातार सातवें दिन बुधवार को सुनवाई हुई। पश्चिम बंगाल, तेलंगाना और हिमाचल की सरकारों ने विधेयकों को रोककर रखने की विवेकाधिकार शक्ति का विरोध किया। राज्यों ने कहा कि कानून बनाना विधानसभा का काम



है, इसमें राज्यपालों की कोई भूमिका नहीं है। वे केवल औपचारिक प्रमुख होते हैं। राज्यों ने कहा- केंद्र सरकार कोर्ट के डेडलाइन लागू करने के फैसले को चुनौती देकर संविधान की मूल भावना को कमजोर करना चाहती है।

पश्चिम बंगाल: जनता की इच्छा को रोकना नहीं जा सकता

पश्चिम बंगाल के वकील कपिल सिब्बल ने कहा, 8 अगस्त विधानसभा से पास बिल गवर्नर को भेजा जाता है,

तो उन्हें उस पर हस्ताक्षर करना ही होगा। सिब्बल ने तर्क दिया कि संविधान की धारा-200 में गवर्नर के लिए संतोष (सैटिस्फैक्शन) जैसी कोई शर्त नहीं है। उन्होंने कहा, रखा तो वे बिल पर हस्ताक्षर करें, या उसे राष्ट्रपति को भेज दें। लगातार रोके रखना संविधान की भावना के खिलाफ है। अगर गवर्नर मनमर्जी से बिल अटक दें तो यह लोकतंत्र को असंभव बना देगा। हिमाचल प्रदेश: गवर्नरों का कानून बनाने में कोई रोल नहीं हिमाचल सरकार

के वकील आनंद शर्मा ने कहा, रसंचीय ढांचा (फेडरलिज्म) भारत की ताकत है और यह संविधान के बुनियादी ढांचे का हिस्सा है। अगर गवर्नर बिल रोकेंगे तो इससे केंद्र-राज्य संबंधों में टकराव बढ़ेगा और यह लोकतंत्र के लिए खतरनाक होगा। गवर्नर का ऑफिस जनता की इच्छा को नकारने के लिए इस्तेमाल नहीं किया जा सकता।

कर्नाटक- राज्य में डायार्की नहीं हो सकती

कर्नाटक सरकार के वकील गोपाल सुब्रमण्यम ने सुप्रीम कोर्ट में कहा कि राज्य में दोहरी सरकार (डायार्की) की व्यवस्था नहीं हो सकती। गवर्नर को हमेशा मंत्रिपरिषद की सलाह पर ही काम करना होगा। उन्होंने कहा कि संविधान गवर्नर को सिर्फ दो स्थितियों में ही विवेकाधिकार देता है।

किसी भी प्रकार के दबाव को स्वीकार नहीं करेंगे :जयशंकर

आज की दुनिया में जहां महाशक्तियाँ अपने-अपने खेमों में बंटी हुई हैं, वहाँ भारत का यह संतुलित रुख ही उसकी सबसे बड़ी पूँजी है। आने वाले समय में यही नीति भारत को विश्व राजनीति में और मजबूत स्थान दिलाएगी।

एजेंसी

अमेरिका और यूरोप का दबाव बढ़ रहा है कि भारत रूस से दूरी बनाए

और यूक्रेन संघर्ष पर पश्चिमी रुख का समर्थन करे। दूसरी ओर, रूस भारत का दशकों पुराना मित्र और ऊर्जा साझेदार है, जिससे भारत अपनी ऊर्जा जरूरतों का बड़ा हिस्सा पूरा करता है। ऐसे में भारत के सामने एक कठिन संतुलन साधने की चुनौती है। देखा जाये तो भारत की विदेश नीति की असली ताकत यह है कि वह सीधे उत्तराव से बचते हुए अपने हितों की रक्षा करता है। यही कारण है कि विदेश मंत्री एस. जयशंकर बार-बार इस बात



पर जोर देते हैं कि भारत किसी भी संघर्ष का हिस्सा नहीं बनेगा और संवाद व कूटनीति ही समाधान का रास्ता है।

प्रधानमंत्री मोदी भी राष्ट्रपति पुतिन से लेकर पश्चिमी नेताओं तक, सबको यही संदेश देते आए हैं कि युद्ध का समय

बीच का रास्ता'

नहीं है। देखा जाये तो भारत का यह संतुलन दोहरी कूटनीति नहीं बल्कि रणनीतिक स्वायत्तता है। यही बीच का रास्ता भारत को न केवल अपने हितों की रक्षा करने में सक्षम बनाता है बल्कि उसे एक संभावित वैश्विक मध्यस्थ के रूप में भी स्थापित करता है। आज की दुनिया में जहां महाशक्तियाँ अपने-अपने खेमों में बंटी हुई हैं, वहाँ भारत का यह संतुलित रुख ही उसकी सबसे बड़ी पूँजी है। आने वाले समय में यही नीति भारत को विश्व राजनीति में और



देंगे. लेकिन, क्या मैं अपने बच्चों का ध्यान रखूँ या मदनी पर नजर रखूँ? मैं एक 'फालतू मुन्यु' (बेकार इंसान) के पीछे अपना समय क्यों बर्बाद करूँ? गौर करें तो मुख्यमंत्री सरमा महिला उद्यमिता अभियान के चेक वितरण कार्यक्रम में भाग लेने आए थे. इसी के बाद मुख्यमंत्री अजारा के काहिकुची में पत्रकारों को संबोधित कर रहे थे. उनकी यह तोखी टिप्पणी महमूद मदनी के हालिया बयानों पर एक पत्रकार के सवाल के जवाब में आई. असम में सीएफ़. के तहत केवल 3 को ही नागरिकता: इसी बातचीत में, सरमा ने नागरिकता संशोधन अधिनियम (सीएफ़) पर भी टिप्पणी की.

'मदनी बेकार आदमी', ऐसा क्यों बोले असम के मुख्यमंत्री हिमंत बिस्वा सरमा

डॉ. हिमंत बिस्वा सरमा ने जमीयत उलेमा-ए-हिंद के अध्यक्ष महमूद मदनी को अप्रासंगिक बताते हुए कहा कि मदनियों का पीछा करना उनका काम नहीं है.

एजेंसी

गुवाहाटी: असम के मुख्यमंत्री डॉ. हिमंत बिस्वा सरमा ने जमीयत उलेमा-ए-हिंद के प्रेसीडेंट महमूद मदनी पर जबरदस्त टिप्पणी करते हुए कहा कि वो बेकार इंसान हैं. डॉ. हिमंत बिस्वा सरमा ने बुधवार को एक बार फिर जमीयत उलेमा-ए-हिंद के अध्यक्ष महमूद मदनी पर जोरदार निशाना साधा. सरमा ने उन्हें अप्रासंगिक बताते हुए कहा कि मदनियों का पीछा करना उनका काम नहीं है. सरमा ने कहा, क्या मदनी का पीछा करते रहना हमारा काम है? कई मदनी आएंगे, कई जाएंगे. अगर उन्होंने कोई भड़काऊ टिप्पणी की, तो हम उन्हें सलाखों के पीछे डाल

देंगे. लेकिन, क्या मैं अपने बच्चों का ध्यान रखूँ या मदनी पर नजर रखूँ? मैं एक 'फालतू मुन्यु' (बेकार इंसान) के पीछे अपना समय क्यों बर्बाद करूँ? गौर करें तो मुख्यमंत्री सरमा महिला उद्यमिता अभियान के चेक वितरण कार्यक्रम में भाग लेने आए थे. इसी के बाद मुख्यमंत्री अजारा के काहिकुची में पत्रकारों को संबोधित कर रहे थे. उनकी यह तोखी टिप्पणी महमूद मदनी के हालिया बयानों पर एक पत्रकार के सवाल के जवाब में आई. असम में सीएफ़. के तहत केवल 3 को ही नागरिकता: इसी बातचीत में, सरमा ने नागरिकता संशोधन अधिनियम (सीएफ़) पर भी टिप्पणी की.